
СТАРОНКІ З ГІСТОРЫІ 
БЕЛАРУСКАЙ ЛАТАРЭІ 


Шмат хто з калекцы- 
янераў - баністаў, акрамя 
зьбіраньня папяровых гро- 
шай, цікавіцца і латарэй- 
нымі білетамі. Пра гісто- 
рыю латарэі! латарэйных 
квіткоў на Беларусі мы 
ведаем вельмі мала. У пер- 
шую чаргу, напэўна, таму, 
што беларускія калекцыя- 
неры па ранейшаму вельмі 
мала цікавяцца роднай гіс- 
торыяй. У справе зьбірань- 
ня 1 вывучэньня беларус- 
кіх латарэйных квіткоў мы 
паспрабуем зрабіць пер- 
шыя крокі. 

У Віцебску пад час 





(фота 2,5) яшчэ адзін лата- 
рэйны квіток. Ён быў вы- 
дадзены менскім таварыс- 
твам прыхільных чзяцей у 
1928 годзе накладам 10000 
паасобнікаў. Білет памерам 
16,5х11;5 см. Гэты квіток. 
надрукаваны чырвона 
фарбай на белай паперы, 
нясе вельмі шмат інфар- 
мацыі, толькі трэба ўваж- 
ліва ўгледзіцца ў яго ікры- 
шачку ведаць нашую гіс- 
торыю. Трэба адзначыць, 
што таварыства прыхіль- 
ных дзяцей выпускала і 
дабрачынныя маркі. 

У Маскве мне паш- 


Фота ] 


рэстаўрацыі гарадской ра- 
тушы было знойдзена шмат 
старых папер, якія дату- 
юцца 20-30 гадамі ХІХ ста- 
годзьдзя. Сярод гэтых па- 
пер быў выяўлены квіток 
(фота 1), які, напэўна, і 
трэба лічыць першым бе- 
ларускім латарэйным бі- 
летам. Гэты шэры аркуш 
паперы, які на адваротным 
баку захаваў прозвішча 
свайго ўладальніка, мае 
парадкавы нумар 23. Можа 
быць, гэта той самы білет, 
на які выпаў выйгрыш. 

А вось перад намі 


часьціла ўбачыць два ла- 
тарэйных квітка, вырабле- 
ных у Гомелі ў 1918-30 га- 
дах. Маскоўскікалега за іх 
прасіў даволі вялікія для 
мяне грошы. Таму набыць 
мне іх не ўдалося. Гэтыя 
квіткі былі выпушчаныя 
гомельскім таварыствам 
сяброў паветранага флоту. 

Латарэйныя квіткі - 
сьведкі мінулага і нашага 
часу. Гэта нашая гісторыя, 
якая павінна зьбірацца і 
вывучацца. 


АС. 


ДА ОЗ ОА аа а ?. І 
У лістападзе 1990 года ў Воршы выйшаў 
першы нумар газеты “Беларускі калекцыянер”. З 
таго часу ўдалося выдаць 15 нумароў гэтага 
выданьня. Апошнія чатыры нумары былі выдад- 
зены ў Менску спадаром Уладзімірам Цярохіным. 
Газета займела сваіх прыхільнікаў, сталых 
чытачоў 1 карэспандэнтаў. Упершыню ў гісторыі І 
Беларусі зьявілася выданьне, якое асьвятляе] 
пытаньні калекцыянаваньня і вывучэньня памя- 
так нашай гісторыі. І 
Наша гісторыя дае нам сілы для адраджэньня 
нашай краіны. На старонках газеты “Беларускі 
калекцыянер” гістарычная тэма стала бадай са- 
май галоўнай. І 
“Беларускі калекцыянер” зноў пачынае вы- І 
ходзіць у Воршы. Спадзяёмся, што з Божай ласкі 
будзем сустракацца часьцей, чым у мінулыя гады. і 

Калекцыянеры- 
краязнаўцы сёньня зна- 
ходзяцца ў больш пры- 
вілеяваным стане ў па- 
раўнаньні зь іншымі 
калегамі. Нават сёньня 
мы маем магчымасьць 
папаўняць свае зборы. 
Насцікавіць любая рэч, 
што тычыцца нашай 
роднай бацькаўшчыны, 
няхай гэта будзе фатаз- 
дымак, паштоўка, да- 
кумент, адзнака. 

Пасьля публікацыі 
майго артыкулу пра па- 
лескіх стральцоў у мяс- 
цовым друку, я меў тэ- 
лефонную гутарку, зь 
якой даведаўся, што ў 
Пінску жыве яшчэ адзін 
чалавек, які мае дачы- 
неньне даапісаных мной 
падзеяў. Хутка адбыла- 
ся сустрэча. Перада мной 
жыхар Пінска Сяргей 
Сяргеевіч ІЦахновіч, 
1916 году нараджэнь- 
ня. Добры, спакойны, 
прываблівы твар чала- 
века, за плячыма яко- 


га... 

У 1933 годзе С. 
Шахновіч прызываецца 
у 84 полк стральцоў для 
праходжаньня вайско- 
вай службы. Атрымаў 
спецыяльнасьць сувязіс- 
та. У пачатку другой 
сусьветнай вайны, з 2 
верасьня па кастрычнік 
1939 году, ён удзельнік 
той кароткай, але жор- 
сткай вайны у складзе 
Войска Польскага. Кра- 

НОВЫЯ з НАХО 


вапралітныя цяжкія баі 


пад Чанстаховай, ад- 
ступленьне, здача зброі, 
савецкі палон пад Кове- 
лем, уцёк з палону у 
Лунінцы, вяртаньне да- 
дому. Думалася: вось 1 
ўсё, пачнецца жыцьцё. 
Але... У сакавіку 1941 
году С. ІШахновіч пры- 
зываецца на шасьціме- 
сячныя зборы ў Савец- 
кую Армію. 25 чэрвеня 
1941 году пад Беласто- 
кам ён трапляе ў нямец- 
кі палон. Пачаўся на- 
ЙйЦЯяЖжэйшы пэрыяд 
жыцьця С. Шахновіча, 
якіскончыўся толькі 10 
красавіка 1945 году, 
калі яго з лягеру Кюст- 
рын З-”с” вызвалілі са- 
вецкія войскі. Тут жа ён 
прызываецца ў Савец- 
кую Армію, яккажуць, 
з агню дый у полымя. 
Вярнуўся С. Шахновіч у 
Пінск толькі ў 1946 год- 
зе, дзе яго ўсе гэтыя 
гады чакала жонка. Так, 
перажыць усё гэта адна- 
му чалавеку не падсілу, 
а ён - перажыў. Ішоў 
час, чалавек жыў, таіў 
сваё мінулае. Не адбы- 
лося зьменаў і пасьля 
таго, калі у 1985 годзе 








бэвенкі: ўрад узнагарод- 
зіў С. Шахновіча і та- 
Кіх, як ён, медалём “Эа 
абаронную вайну 1939”, 
іх запаважалі. Што ж, 
“перабудова” была ў 
апагеі. 

Другая знаходка 
тычыцца таксама чала- 
века, якога, на жаль, 
ужо няма сярод нас. 
Ураджэнец вёскі Баяры, 
што на Піншчыне, Ша- 
ламіцкі Фелікс праход- 
зіў службу ў 84 палку 
палескіх стральцоў у па- 
чатку трыццатых гадоў. 
Пра гэта сьведчыць пась- 
ведчаньне аб заканчэнь- 
ні ім у 1932-1933 гг. 
школы падафіцэраў пры 
гэтым жа палку й атры- 
маньні намінацыі ста- 
рэйшага стралка (зды- 
мак 2). Дарэчы, пась- 
ведчаньне падпісана зна- 
камітым камандзірам 
палка Тунгушам-Зьвісь- 
ляком. Ф.Шаламіцкіня 
толькі вельмі добра ву- 
чыўся, але й добра слу- 
жыў, аб чым 

сьведчаць яго ўзна- 
гароды (здымак 3). СяЯ- 
род іх (зьлева ўнізе) да- 
волі рэдка сустракаемая 
цяпер адзнака “Выдат- 

ны стралок”. Але на- 
йбольшую цікавасьць 
выклікае так званая 
фрачная адзнака (зьле- 
ва ўверсе) забрыэвіяту- 
рай івыявай чырвонага 
эмалевага шчупака ў ся- 
рэдзіне літары. Адзнака 
зроблена фірмай С.Рэй- 
сінга ў Варшаве. Ціка- 
вая яна, на маю думку 
тым, што зьяўляецца 
адзнакай члена Саюза 
палякаў Палесься. Ас- 
татнія адзнакі добра вя- 
домыя калекцыянерам- 
паланістам - стралко- 
вая адзнака 2 ступені і 
адзнака палку. 

Наша беларуская 
зямля багатая скарба- 





мі. Прагэта сьведчыць і 
падзея, якая адбылася 
24 кастрычніка 1995 
году ў Пінску падчас 
археалягічных раскопак 
нарагу вуліц Завальнай 
1 Бялова (былая Круле- 
вы Боны). Раскопкі пра- 
водзіліся пад наглядам 
доктара гістарычных на- 
вук П.Ф.Лысенкі. Пад 
час земляробных рабо- 
таў коўш экскаватара 


падняў на паверхню зям- 
лі скрыню, якая неча- 
кана развалілася і на 
зямлю пасыпаліся 
шматлікія рэчы. Як 
пазьней высьветлілася, 
зьмесьціва скрыні цал- 
кам складалася з вай- 
сковых адзнак 1 фарні- 
туры (здымак 4). Пас- 
прабуем высьветліць, як 
апынуўся гэты скарб у 
адзначаным мейсцы, а 
потым зьвернемся да яго 
зьмесьціва. На гэты конт 
у мяне ёсьць дзьве вер- 
сіі. Першая зьвязаная з 
тым, што падчас адступ- 
леньня жаўнераў 84 пал- 
ку ў верасьні 1939 году 
зь Пінска, штаб палку, 


які знаходзіўся недалё- 
ка, у якіх дзьвюх со- 
тнях метраў, на вуліцы 
Касьцюшкі (цяпер Ле- 
ніна), быў абрабаваны 
адным зь мяйсцовых 
жыхароў. Каштоўнась- 
ці былі захаваныя дома. 
І другая, найбольш ве- 
рагодная: адзін з афіцэ- 
раў палку атрымаў за- 
гад схаваць палкавыя 
каштоўнасьці да леп- 

шых часоў. Лепшага 
мейсца, чым дом, дзе ён, 
кватараваў, пад імклі- 
вым наступам савецкіх 
войскаў не атрымалася 
знайсьці. Так, мажліва, 
скарб апынуўся ў жы- 
лым доме і выявіўся 
больш чым праз 55 
гадоў. Што да зьмесьці- 
ва скарбу, то яго боль- 
шасьць складалі адзна- 
кі 84 палку палескіх 
стральцоў, зробленыя 
фірмай В.Гантарчыка ў 
Варшаве (на здымку па- 
сярэдзіне). Па маіх пад- 
ліках іх было ад 100 да 
150. Восем зь іх трапілі 
ў музей Беларускага Па- 
лесься, астатнія разый- 
шліся і знайшлі свой 
прытулак у аматараў 
гісторыі. Шмат было 
гузікаў, какард розных 
спосабаў мацаваньня, 
адзнак польскай аргані- 
зацыі спартовай (РО) 
(зьлева), стралковых ад- 
знак 112 ступеняў (уні- 
зе зьлева й справа). У 
скарбе было некалькі 
медалёў “За шматгадо- 
вуюслужбу” - за 10 гадоў 
бронзавы (зьлева) і 20 
гадоў-срэбны (на здым- 
ку адсутнічае). Было 





таксама некалькі фрач- 
ных стралковых адзна- 
каў І ступені (ніжэй ся- 
рэдзіны). Усё гэта добра 
вядомыя калекцыяне- 
рам рэчы. Але ёсць ад- 
знакі, якія выклікаюць 
пэўную цікавасьць. Гэта 
пятлічныя адзнакі з 
выявай чароту - сімвалу 
палку (зьлева й справа 
ўверсе), а таксама ад- 
знака аб заканчэньні 
палкавой школы пада- 
фіцэраў (справа). Пэў- 
ную цікавасьць выклі- 
кае адзнака кампаніяў 
штурмовых з выявай 
палаючай гранаты (уні- 
зе). У скарбе таксама 
былі металічныя лічбы 
84 і З на пагоны (на 
здымку няма). Некато- 
рыя адзнакі, вырабле- 
ныя фірмай Грабскага з 
Лодзі. На маю думку, 
гэты скарб выклікае ці- 
кавасьць сваёй паўна- 
той вайсковай атрыбу- 
тыкі. 

Выказваю падзя- 
ку ўсім, хто дапамог у 
зборы матэрыялу, 
асабліва А.Васільеву й 
Я.Балуку. 


Яўген Гурэўскі. 

Сьпецыяльныя гашэньні пошты Рэспублікі Беларусь за 1996 год 

Хе 6.02.1996 г. Жывёльны сьвет Беларусі. Менск. Чорны сьпецыяльны канверт. 
Ме2 5.03.1996 г. 100 гадоў з дня нараджэньня Кандрата Крапівы. Першы дзень. Чорны. Сьпецыяльны 
канверт. 
МеЗ 26.05.1996 г. Бобр (блёк). Менск. Чорны. Штэмпель “Першы дзень” з пераводнай датай. 
Хэ4 29.03.1996 г. Матылькі Беларусі. Менск. Чорны. Штэмпель “Першы дзень” з пераводнай датай. 
Ме5 10.04.1996 г. 10 гадоў Чарнобыльскай трагедыі. Менск. Чорны. Штэмпель “Першы дзень” з пераводнай 
датай. 
Хеб 23.05.1996 г. Рэспубліканская нарада работнікаў сувязі. Белпошта. Вілейка. Чорны. (На шляху зь 
Вілейкі ў Менск штэмпель быў зьнішчаны агнём у час авіякатастрофы.) 
Ме? 4-7.06.1996 г. 3-я Міжнародная сьпецыялізаваная выстава і кангрэс (ВВВ-ТІВО). Менск. Чорны. 
Хое8 14.06.1996 г. Дагавор пра ўтварэньне супольнасьці паміж Рэспублікай Беларусь і Расейскай 
Фэдэрацыяй. Менск. Чорны. ІШШтэмпель “Першы дзень” з пераводнай датай. 
Хэ9 19.07.1996 г. 26 Летнія Алімпійскія гульні. Атланта-96. Менск. Чорны. Спецыяльны канвэрт. 
М1013.08.1996 г. Беларускі нацыянальны строй. Менск. Чорны. Штэмпель “Першы дзень” з пераводнай 
датай. 
ХМеі1 15.08.1996 г. Лекавыя расьліны. Менск. Чорны. Сьпецыяльны канверт. 
Хеі3 19.09.1996 г. 400 гадоў граматыцы Лаўрэнція Зізанія. Менск. Чорны. ІШтэмпель “Першы дзень” з 
пераводнай датай. 
Хеі4 24.09.1996 г. Шэдэўры беларўскай архітэктуры. Менск. Чорны. Штэмпель “Першы дзень” з 
пераводннай датай. 
ХМе15 9.10.1996 г. Сусьветны дзень пошты. Блакітны. Канвэрты з гэтым сьпецыяльным штэмпелем 
прадаваліся 9 кастрычніка на ўсіх вузлах сувязі буйных гарадоў рэспублікі. 
Хеі6 16.10.1996 г. 100 гадоў з дня нараджэньня беларускага навукоўца-мастацтвазнаўца М. М. 
Шчакаціхіна. Менск. Чорны. Штэмпель “Першы дзень” з пераводнай датай. 
Хе1714.11.1996 г. 100 гадоў Менскай гарадзкой тэлефонной сетцы. Менск. Чорны. Сьпецыяльны канверт. 
(Адсутнічаюць зьвесткі па Берасьцю.) 


Лаў Коласаў 

Сапраўдныя грошы. 

Разам з гербам, сця- 
гам і гімнам нацыяналь- 
ныя грошы з'яўляюцца 
адным з неабходных ат- 
рыбутаў. Пасля абвяшчэн- 
ня незалежнасці Беларус- 
кай дзяржавы адразу па- 
ўстала пытанне аб ства- 
рэнні беларускіх грошай. 
Не гэтых разліковых біле- 
таў (г.зв. “зайчыкаў”, 
якія, дарэчы, былі створа- 
ны не для замены, а для 
дапаўнення савецкіх 
рублёў у якасці купонаў), 
а сапраўдных грашовых 
адзінак. 

У 1992 годзе Прэзі- 
дыум Вярхоўнага Савета 
Беларусі на закрытым па- 
седжанні зацвердзіў узо- 
ры сапраўднай беларускай 
валюты. Было вырашана 
захаваць за ёй назву “ру- 
бель” У вельмі кароткі 
тэрмін (каля 9 месяцаў ) 
наспецыяльнай фабрыцы 
ў Германіібыў надрукава- 
ны тыраж беларускіх руб- 
леў Ён складаўся з бан- 
кнотаў наміналам 
1,5,10,50 1 100 рублёў, 
эскізы якіх былі падрых- 
таваныя ў Беларусі і 
змяшчалі выяву найбольш 


Беларускі Калекцыянер 


ЗАБЫТЫЯ ГРОШЫ 


На пачатку гэтага месяца Расія аб'явіла аб правядзенні дэнамінацыі. Беларускі прэзідэнт амаль што 
адразу адгукнуўся заявай, што Беларусь па расійскаму шляху не пойдзе. Такім чынам, нам давядзецца 
яшчэ невядома колькі часу карыстацца шматнулявымі каляровымі паперкамі нізкага кошту. А між 
тым у сховішчах Нацбанку Беларусі ўжо пяць гадоў пыляцца ўсімі забытыя беларускія грошы. 


знакамітых асобаў бела- 
рускай гісторіі ікультуры 
“Францішка Скарыны, 
Якуба Коласа, Максіма 
Багдановіча, Янкі Купалы 
і Цёткі, а таксама адмет- 
ных помнікаў беларускай 
архітэктуры. Па словах 
Станіслава Багданкевіча, 
былога старшыні Нацыя- 
нальнага банка, банкноты 
мелі 12 ступеняў аховы 1 
каштавалі падаткапла- 
цельшчыкам каля 20 міль- 
ёнаў долараў. Агульная 
грашовая маса складала 
каля 300 мільёнаў рублёў. 
Быў намер зрабіць бела- 
рускі рубель дарагой ва- 
лютай, каб ён каштаваў 
каля 1 долара ЗША. Для 
разлікаў меншых машта- 
баў меркавалася ў першыя 
часы карыстацца “зайчы- 
камі”, апотым адчаканіць 
манеты ў самой Беларусі. 

Але новую валюту не- 
льга было ўводзіць з-за 
вялікай інфляцыі, якая 
хутка абясцэніла яе. Таму 
з мэтай спынення інфля- 
цыі Нацбанк пачаў пра- 
водзіць даволі паспяховую 
грашова-крэдытную палі- 
тыку. У выніку яе ў 1995 


годзе ужо было больш вы- 
гадным утрымліваць руб- 
лі, чым долары. Але На- 
цбанк не можа сам зма- 
гацца з крызісам вытвор- 
часці, ствараць спрыяль- 
ныя ўмовы для паспяхо- 
вай працы прадпрыемст- 
ваў. Гэта справа ўрада. 
Урад не здолеў тады пад- 
трымаць грашовую палі- 
тыку Нацбанка, іўвядзен- 
не новых грошай было ад- 
кладзена. 

Новыя грошы да гэта- 
га часу ляжаць у сховіш- 
чы Нацбанка ў Мачулііп- 
чах пад Мінскам, і ў блі- 
жэйшы час нельга чакаць 
іх увядзення. Як сцвярд- 
жае С. Багданкевіч, для 
таго каб стварыць спры- 
яльныя ўмовы для грашо- 
вай рэформы, трэба плён- 
на працаваць на працягу 
6-8 месяцаў. Але гэта маг- 
чыма толькі тады, калі ў 
Беларусі будзе дэмакра- 
тычны і эканамічна пад- 
рыхтаваны ўрад, лічыць 
С. Багданкевіч. Зразуме- 
ла, што такі ўрад мы буд- 
зем чакаць вельмі доўга. 
Па ацэнках іншых спецы- 
ялістаў, на ўвядзенне но- 





вых грошай спатрэбіцца 
12 месяцаў. Акрамя таго, 
на тых грошах прысутні- 
чаюць яшчэ сапраўдныя 
беларускія сімвалы, якія 
так не падабаюцца цяпе- 
рашняму рэжыму. Таму 
іхняе з'яўленне ў кішэні 
беларускага народа здаец- 
ца вельмі малаверагод- 
ным. 

Пра новыя беларускія 
грошы ёсць шмат рознай 
інфармацыі, часам нават 
супярэчлівай. Такія рэчы, 
як грашовая рэформа. 
з'яўляюцца дзяржаўнай 
таямніцай. Усё пра бела- 
рускія грошы ведае, зда- 
ецца, толькі адзін чалавек 
-- Валянцін Заяш, былы 
намеснік старшыні На- 
цбанка Беларусі, які за- 
ймаўся ўсёй тэхнічнай 
падрыхтоўкай праекта. 
Але ён адмаўляецца раз- 
маўляць пра беларускія 
грошы, бо лічыць сябе звя- 
заным гэтай самай таям- 
ніцай. Таму новыя чуткі: 
пра беларускія грошы 
толькі множацца. 

Расціслаў 
ПЕРМЯКОЎ. 
(СВАБОДА Ле 93) 


ЦІКАВАЯ ЗНАХОДКА 


Нядаўна у Слоніме 
была знойдзена досыць 
рэдкая грашовая купюра 
- 2 грыўны Украінскай 
Народнай Рэспублікі 
1918 года. Крэдытны 
білет зялёнага колеру і 
толькі серыя і нумар 
выкананы чырвонам. Ён 
добра захаваўся й мае 
памеры 10,8см х б.Эсм. 

Цяжка сказаць, як 
трапілі гэтыя 2 грыўны 
ў Слонім. Вядома, што 
Урад БНР меў добрыя 
палітычныя Й 
эканамічныя стасункі з 

Урадам УНР. У 1919 
годзе Урад Луцкевіча 
атрымаў вялікую 
грашовую пазыку ад 
Урада Пятлюры ў 
марках, кронах 1магчыма 
ў грыўнах. 

Аднак найбольш 
верагодней, што купюра 
трапіла на Слонімшчыну 
прыватным чынам і 
захавалася дзякуючы 
беражлівасьці свайго 
ўладальніка, які трымаў 
яе сярод царскіх банкнот 
1 керанак. 

Сяргей ЁРШ 





Ме (16) люты 1998 г. 





Ордэн “ ГОНАР АЙЧЫНЫ “ 





Пакуль адны бела- 


русы плачуць і пішуць 
лісты ва ўсе ўстановы 
свету, каб ім дазволілі 
размаўляць па-беларус- 
ку, а другія ў сваіх ха- 
луйскіх памкненьнях 
хочуць быць больш рус- 
кімі за саміх рускіх, зна- 
ходзяцца людзі, якія 
ствараюць Беларусь : 
жывуць у ёй. 

Менскі клюб “Спад- 
чына” на чале з А. Бе- 
лым стварыў “Камітэт 
па ўзнагародам”. Камі- 
тэт мае мэту адзначаць 
лепшых людзей Бела- 
русі. Прэзыдэнт Лука- 
шэнка, трэба аддаць яму 


належнае, вельмі хутка 
вырабіў свае ўзнагаро- 
ды і шчодра іх раздае. 
Але чаго варты ордэн 
Францішка Скарыны, які 
мае надпіс Францыск 
Георгій Скарына. Гэта 
адзнака лепш за ўсё 
падыходзіць фальсіфі- 
катарам нашай гісторыі 
і русафікатарам 

Сёньня мы 


нацыі. 
маем 
дзьдзве Беларусі. Бела- 
русь савецкую 1 Бела- 
русь беларускую. Дру- 
гая Беларусь мае сваю 
першую ўзнагароду-ор- 
дэн “Гонар Айчыне”. На 
ім выява беларускай 
святыні - крыж Эфра- 
сіньні Полацкай. Ён вы- 
раблены са срэбра, аўтар 
Юрый Гудзіновіч. 

Практыка альтэрна- 
тыўных узнагарод даў- 
но вядома ў сьвеце. У 
нас на перадзе юбілей. 
Мінула 80 гадоў з дня 
абвяшчэньня незалеж- 
насьці Беларусі. Юбі- 
лейны медаль да гэтай 
падзеі быў бы вельмі 
дарэчы. 


Беларускі Калекцыянер 





Першая марка Рэспублікі Беларусь. 


Як вядома, першая 
паштовая марка Рэспублі- 
кі Беларусь была выпуш- 
чаная 20 сакавіка 1992 
года. Але ў маёй калекцыі 
на першым мейсцы стаіць 
марка СССР 1988 года, 
прысьвечаная 500-ым 
угодкам з дня нараджэнь- 
ня Францішка Скарыны, 
зчырвонай наддрукоўкай 
слова “Беларусь” . Адразу 
адзначым, што дзяржава, 
якая завецца Рэспублікай 
Беларусь, да гэтай наддру- 
коўкіне мае ніякага дачы- 
неньня. Дый што можна 
было чакаць у верасьні 
1991 года ад дзяржавы, 
якая праводзіла антыбе- 
ларускую палітыку? Пась- 
ля абвяшчэньня Незалеж- 
насці чыноўнікі ад пошты 
амаль цэлы год карыста- 
ліся маркамі ужо неісну- 
ючай імпэрыі. Натураль- 
на, гэта было ненармаль- 
нае становішча. Але што 
было рабіць. 

Стаміўшыся чакаць 
беларускіх паштовых ма- 
рак, у верасьні 1991 года ў 
Воршы вырашылі зрабіць 
наддрукоўку “Беларусь” 
на марках СССР. Пасьля 
некалькіх пробных над- 
друковак на розных мар- 





ках СССР было вырашана 
спыніцца на марцы з вы- 
явай Францішка Скарыны. 
Наддрукоўка рабілася 
ўручную чырвонай фар- 
бай. Праз пошту пайшло 
ня больш як 300 паасобні- 
каў. А ўсяго было 50 арты- 
кушаў па 21 марцы ў ад- 
ным артыкушы. Праўда, 
частка марак была сапса- 
ваная ізьнішчаная. Маркі 
выкарыстоўваліся да зьяў- 
леньня афіцыйных адзна- 
каў беларускай пошты. Да 
гэтай зьявы можна ставіц- 
ца па-рознаму, але ж гэта 
частка гісторыі беларус- 
кай філятэліі. 


Алесь Сярожкін 
Ворша 





Якіх толькі" рэкардсме- 
наў” няма ў сьвеце: сярод 
паштовых марак, манэтаў, 
паштовак, асыгнацыяў 1 
іншых прадметаў, якія бе- 
ражліва зьбіраюцца й за- 
хоўваюцца калекцыянера- 
мі! Гэтыя “вышэйшыя да- 
сягненьні” не рэгіструюц- 
ца, праўда, у “кнізе рэ- 
кордаў Гінеса”, (якая што- 
год выдаецца ў Англіі.) 
Але ж вельмі цікава даве- 
дацца, пра што менавіта ў 
сьвеце калекцыяў можна 
сказаць -- гэта самае-са- 
мае... 

Самыя-самыя драўля- 
ныя маркі выдала пошта 
Габона. Сюрпрыз чакаў фі- 
лятэлістаў -- у пачатку 
80-х гадоў пошта гэтай 
краіны вырашыла яшчэ 


Самыя- Самыя... 


раз уразіць калекцыяне- 
раў: да Дня Незалежнась- 
ці была выпушчыная дра- 
ўляная марка. Праўда, на 
канвэрт яе не прыклееш. 
Аднак попытам гэтая мар- 
кі карысталіся вялікім. 
Пошта Габона да драўля- 
най маркі выпускала міні- 
яцюры на залатой і алю- 
мінавай фальзе, на дэдэ- 
ронавай аснове. Філятэліс- 
ты ахвотна папаўняюць 
свае калекцыі зацейлівы- 
мі выдумкамі вынаходлі- 
вай паштовай службай Га- 
бона. 


а, ра 4. 
ач 


Доўга лічылася, што кі- 
тайская марка 1918 года 
памерам 25 х Тем -- са- 
мая вялікая ў сьвеце. Але 
ў 1980 годзе пошта Мар- 


шалавых выспаў пабіла 
гэты рэкорд, выпусціўшы 
марку памерам 16 х І1см. 
Нескладаны падлік паказ- 
вае, што плошча маркі з 
далёкай выспы на цэлы 
квадратны сантыметр пе- 
равышае квадратуру ста- 
рэнькай кітаянкі. 

аж 

Самы першы перавод 
грошай па пошце быў зроб- 
лены ў Англіі ў 1792 год- 
зе. Да гэтага асыгнацыі 
можна была перасылаць 
толькі ў шчыльных папя- 
ровых канвертах, а звон- 
кую манету -- у скураных 
мяшэчках ці ў дубовых 
бочачках. 


«е ае «е 
У А 


Самы першы паштовы 
штэмпель быў уведзены ў 


Англіі ў 1661 годзе. Ён 
меў форму ксла, ў якім 
абазначаліся дзень і ме- 
сяц здачы ліста на пошту. 

й мон 

Самая першая паштоў- 
ка зьявілася ў Аўстра-Вен- 
грыі ў кастрычніку 1869 
года, называлася яна ка- 
рэспандэнцкай карткай і 
не магла быць перасланая 
за межы краіны. Толькі 
праз б гадоў паштовыя 
карткі сталі прымацца і 
для міжнароднай перапіс- 
кі. У Расейскай імпэрыі 
маркіраваныя паштоўкі 
зьявіліся ў маі 1872 года. 


Самы нізкі намінал быў 
абазначаны на паштовай 
марцы Індакітая ў 1931 
годзе -- усяго адна дзеся- 
тая цэнта. 

Сабраў А. Рыбчынскі, 
г. Менск 

ЯЭттгчэ 


У “Беларускім калек- 
цыянеры” за 1990 г. (Ме]) 
быў зьмешчаны невялі- 
артыкул “Маркіслуц- 
кага паўстаньня”. У гэ- 
тым матэрыяле ёсьць 
некалькі недакладнась- 
цяў, якія ўводзяць філя- 
тэлістаў у зман. Таму 
мне хацелася б унесьці 
некаторыя карэктывы, 
тлумачэньні у той ар- 
тыкул з “БЕ” Лоі. 

Аўтар артыкула 
сьцвярджае, што пра 
маркі слуцкага паўс- 
таньня стала вядома зу- 
сім нядаўна. Гэта не зу- 
сім так. Філятэлістам 
вядома пра гэтыя маркі 
яшчэ па публікацыям 
1921 года, іпа саміх мар- 
ках у калекцыях. Зразу- 
мела, я маю на ўвазе ту 
частку філятэлістаў, якія 
цікавіліся выпускам ро- 
зных марак перыяду 1917 
--. 1922 г. 

У 1921годзе ў часопі- 
се “РоізКі ЕПаіеіізта” (Л/е4) 
быў зьмешчаны арты- 
кул пра слуцкі выпуск, 
а ў 1935 годзе пра гэта 
выданьне паведамляла- 
ся ў манаграфіі “Польскі 
паштовы знак” (ПЦ). 
Пасьля другой сусвет- 
най вайны у 1966 годзе 
гэта манаграфія была 
ўдакладнена, дапоўнена 
і перавыдана. У ІУ томе 
“ПЦПЗ” у раздзьдзеле 
“Магіа” (ст.1521) паве- 
дамляецца пра слуцкі 


выпуск. 
Год выданьня гэтых 
марак - 1921. Што ж 


уяўляюць сабой маркі 
слуцкага паўстаньня”? На 
польскіх паштовых мар- 
ках выпуска 1919 года 
была зроблена ручная 
наддрукоўка гумавым 
штэмпелем, чорнай фар- 
бай ў тры радкі -- новы 


Беларускі Калекцыянер 





раз пра слуцкія маркі. 


намінал, беларуская 
Пагоня літары “Ч.Р.Сл.” 
-- Чрэзвычайная Рада 
Случчыны. Аўтар арты- 
кула ў “БК” піша, што 
наддрукоўка зроблена на 
“старых запасах расійс- 
кіх марак” ішто наддру- 
коўка зроблена “лацін- 
кай”. Як бачым, гэта не 
зусім так. Былі скарыс- 
таны польскія маркі і 
наддрукоўка зроблена 


кірыліцай. 

Новы намінал -”25" 
і “50” капеек. Усяго 
было тры віда наддру- 
ковак (усе у зубцовым 
вырыянце): 25 капеек 
на зялёнай марцы ў Э 
гелераў, 50 капеек на 
жоўтай марцы ў 10 
гелераў 1 50 капееек 
на чырвонай марцы ў 
15 гелераў Маюцца 
зьвесткі (акрамя ППЗ 
), што была яшчэ адна 
чацьвёртая марка -50 
капеек на ружовай 
марцы ў 15 пфенінгаў. 
Тут трэба патлума- 
чыць, што польская 
пошта ў 1919 годзе 
(17.011 27.01) выпусь- 
ціла дзве серыі марак 
(аднолькавага наміна- 
лу) для регіёнаў Поль- 
шчы, былых раней пад 
Аўстрыйскай 1 Нямец- 


кай акупацыяй, у ро- 
знай валюце. Для пер- 
шага рэгіёну ў карона - 
гелеравай валюце, для 
другога - у марка - пфе- 
нінгавай. У польскай 
прэсе 1921 года былі 
зьмешчаны выказваньні 
аднаго з сяброў Рады 
(Рада месьцілася ў той 
час у Варшаве ў гатэлі 
, ЗЭа5кі, у пако! ЛМо8) па 
выпуску слуцкіх марак. 





Зь.яго слоў маркі гэтыя 
былі падрыхтаваны ў 
якасьці марак аплаты за 
дастаўку лістоў у Слуц- 
ку. Тры варыянта марак 
вядомы з перавёрнуты- 
мінаддрукоўкамі. У паш- 
товым ужытку гэтыя 
маркі ніколі не былі. 
Хаця яны сустракаюцца 
на канвертах іна пашто- 
ўках быццам бы прашо- 
ўшыя пошту. Вядома 
ўсяго некалькі такіх не- 
звычайных сувэніраў. У 
якасьці ілюстрацыі та- 
кога сувэніру ў ППЗ 
(ст.1521) падаецца кар- 
тачка з двумя маркамі 
“Ч.Р.Сл.” пагашаных 
польскім паштовым ка- 
ляндарным штэмпелем, 
Вагапоуіс2е “Б” з датай 
21.01.21 г. У філятэліс- 
тычнай літаратуры гэ- 
тыя канверты і карткі 
вызначаюцца, як спеку- 


лятыўныя і фантастыч- 
ныя выданьні, зробле- 
ныя філятэлістамі і ро- 
знымі дзялкамі ад філя- 
тыліі таго часу. Адзна- 
чаецца таксама, што 
польскія паштовыя 
ўлады не маглі дазво- 
ліць хаджэньне карэс- 
пандэнцыі з такімі мар- 
камі, тым больш, што 
польская пошта ў той 
час мела дастаткова сва- 
іх марак. 

Са слоў таго ж прад- 
стаўніка Рады -- увесь 
наклад марак быў рас- 
прададзены ў Варшаве 
сябрамі Рады, а прыбы- 
так пайшоў на патрэбы 
Рады. 

Выпуск гэтых марак 
выклікае шмат пытань- 
няў у Ффілятэлістаў. 
Перш за ўсё-- дзегэтыя 
маркі былі выдадзены, 
дзе рабілася наддруко- 
ўка”? На Беларусі ці за 
яе межамі? Чаму выка- 
рыстоўваліся маркі ў 
аўстрыйскай валюце, 
чаму не былі скарыста- 
ны запасы расійскіх ма- 
рак? Ці ёсьць дзе-не- 
будзь у архівах даку- 
менты Чрэзвычайнай 
Рады Случчыны, што 
тычыцца гэтых марак? 
Якінаклад гэтых марак? 

Прайшло 75 гадоў 
пасьля слуцкіх падзей, 
але гісторыя марак такі 
не высьветлена да кан- 
ца. (Дакладней, гісторыі 
яшчэ няма, ёсць толькі 
адрывачныя, неправера- 
ныя дадзеныя). На жаль, 
гісторыкі, што даслед- 
ваюць і апісваюць тыя 
падзеі, факт існаваньня 
марак Чрэзвычайнай 
Рады Случчыны ніяк не 
асьвятлілі. 


Л. Коласаў, 
г. Менск. 

ГРАФІЦІНАБАНЕНОТАХ 


Слова “графіці” па- 
ходзіць адітальянскага 
слова “егаігі50” (надра- 
паны), якое пазначала 
старажытныя надпісы 
галоўным чынам быта- 
вога характару, малюн- 
кі надрапаныя на сьце- 
нах будынкаў, платах, 
сасудах. У 20 стагодзь- 
дзі гэта зьява пашыры- 
лася і на грошы. Калі 
ўважліва праглядзець 
тыя грошы, што мы 
кожны дзень трымаем у 
руках, напэўна, кожны 
заўважыць на некато- 
рых зь іх розныя лічбы, 
паметкі, а то і надпісы. 

У Расеіў час выбараў 
пасьля Лютаўскай рэва- 
люцыі і пад час грамад- 
зянскай вайны, грашо- 
выя банкноты выкарыс- 
тоўваліся ў мэтах агіта- 
цьп. На іх рабілі розныя 
наддрукоўкі. І як паве- 
дамляе расейская прэса 
і сёньня банкноты ў 
Расеі нясуць на сабе 
шмат інфармацыі, якая 
там не павінна быць. У 


Паўднёвай Карэі ў 80-я 
гады графіці на банкно- 
тах стала такой распаў- 
сюджанай зьявай, што 
ўрад вымушаны нават 
выдаць адмысловы за- 
гад, які забараняў пры- 
маць у насельніцтва бан- 
кноты з рознымі антыў- 
радавымі заклікамі. 
Пачынаючы з вясны 
1996 года і на Беларусі 
пачалі масава сустра- 
кацца на банкнотах ан- 
тылукашкаўскія надпі- 
сы. Як адзначаюць касі- 
ры беларускіх банкаў і 
крамаў, праз рукі якіх 
штодня праходзяць ты- 
сячы грашовых адзінак, 
найчасьцей трапляюц- 
ца такія надпісы: “Далоў 
лукашызм”, “Лука -са- 
тана”, “Жыве Незалеж- 
ная Беларусь”, а такса- 
ма графіці, зробленыя 
самаробнымі штэмпеля- 
мі з выявай Пагоні на 
50-і і 100 тысячных 
купюрах. 


Алесь Бараноўскі. 


А Б'дв Ы 


Зьбіраю значкі, маркі, канверты, паштоўкі ііншае пра 
Чарнобыль. Набуду першыя канверты, прысьвечаныя Віцеб- 
ску івобласці. Маю абменны фонд. Беларусь, 210015, г.Ві- 


цебск-15, п/с4б, Анатоль Гнеўка. 


Цікаўлюся маркамінезалежнай Беларусі, беларускім! вь: 
мпеламі, паштоўкамі з краявідамігарадоў Беларусі. У абмен 
прапаную навінкімарак Украіны. Зьвяртацца на адрас: Укра- 
іна, 281200, Хмяльніцкая вобл., г.Ізяслаў, вул. Незалежнасьці, 


д.21, кв.2, Пятрусь Капчык 


Украінскікалекцыянер у абмен на ўкраінскія філятэлістыч- 
ныя матар'ялы (маркі, КІІД, СГ) МК СССР жадае набыць 
філматар'ялы Беларусіі ХМК СССР украінскай тэматыкі. 

254208, Украіна, Кіеў, п/с 58. Яўтушэнка А.М. 


Шукаю кнігі па нумізматыцы, баністыцы, грашовым абара- 


чэньні.212004, Беларусь, Магілёў, Віцебскі пр-т, 15-95 


ДА НАШЫХ ЧЫТАЧОЎ 


У Менску “Беларускі калекцыянер” 
заўжды можна набыць у шапіку Таварыства 
беларускай мовы імя Франьцішка Скарыны: на 
скрыжаваньні вуліц К.Маркса і Леніна. Час 
працы з 11.00 па 18.00 гадзін, акрамя нядзелі і 
панядзелка. 

Аб'явы чытачоў па тэматыцы беларускага 
калекцыянаваньня друкуюцца задарма. 

ТЭМАТЫЧНЫ ПЛАН ВЫДАНЬНЯ ПАШТОВЫХ МАРАК РЭСПУБЛК БЕЛАРУСЬ НА 1995 ГОД 


я Назва Колькасьць 


Зімовая алімпіяда ў Нагаца 


Газета Беларускі Калекцыянер 


Год заснавання 1990 
Рэдактар Алесь Сярожкін 


І Вёрстка Сяргей Марусенка 


“Сусьветная марка” (Да сусьветнага дня маркі) 


Чырвоная кніга Беларусі. Фаўна “ 


Ім 


Пеўчыя птушкі” 4 м - І бл. 


50 год заводу БелАЗ у Жодзіна 


200 год з дня параджэны:я Адама Міцкевіча 


775 год заснаваньня г.Нясьвіжа 


Нацыянальны мастацкі музэй. Жывапіс Беларусі 


З Новым Годам! 


Пры перадруку спасылацца на "Беларускі Калекцыя- 
нер“. Рукапісаў рэдакцыя не вяртае й не рэцэнзуе. 

Аўтары матэрыялу нясуць адказнасць за дакладнасць 
фактаў. 


Адрас Рэдакцыі: 
211030, Орша, вул. 
Флёрова 7-16, 
Беларусь. 

Наклад 499 асобн. 





